

Беларуская КРЫНІЦА

Палітычная, Грамадзкая і Літэратурная Газэта.

Адрас Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwisarska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год — 4 зл., на паўгода — 2 зл., на 3 месяцы — 1 зл. Заграніцу ўдвая даражэй.
ГАЗЭТА ВЫХОДЗІЦЬ РАЗ У ТЫДЗЕНЬ.

Зьезд дэлегатаў Б.Х.Д. (13.XII.1931)

Беларуская Хрысьціянская Дэмакратыя, дзеся ажыўленьня сваёй працы і бліжэйшай лучнасьці з беларускай вёскай, дзеся правэркі працы сваёй арганізацыйнай улады і ўрэшце дзеся выбараў новай улады, адбывае зьезды сваіх дэлегатаў з майсоў.

Апошні гэты зьезд адбыўся ў 1928 г. у лістападзе месяцы. Ад гэтага часу прайшло, як бачым, тры гады, і зьезды падобныя не адбываліся. Гэтаму на перашкодзе стаялі розныя прычыны, прадусім — незалежны ад самоў арганізацыі.

Урэшце ўсе перашкоды пакананы і чародны зьезд адбыўся ў Вільні 13.XII с. г., у ліку больш сотні асоб. Сяляне, прадстаўнікі нашай арганізацыі, ня глядзячы на нязвычайна цяжкое іх сучаснае гаспадарчае палажэньне, узяўшы сяго-таго ў торбачку, часта пазычыўшы ў суседа крыху залатовак на білет, з дакладным разуменьнем важнасьці роднай справы, ахвотна прыбылі на зьезд.

Дэлегаты БХД — гэта ня былі звычайныя зьездовічы. Не. Гэта былі сьведомыя беларусы, а так-жа сьведомыя сябры сваёй арганізацыі. Аб гэтым вымоўна сьведча, як ахвярнае іх прыбыцьцё на зьезд, таксама і ўчацьце іх у зьездзе. Справа ў тым, што дэлегаты прынялі неспадзявана дзейнае ўчацьце ў працах зьезду.

Дэлегаты дакладна так-жа адмалявалі абраз жыцьця сяляншчыі беларускай вёскі. Абраз гэты сапраўды жудасны.

Ня глядзячы аднак на гэтую жудасць жыцьця нашай вёскі, вёска гэта ўсё-ж па-глыбляе сваю беларускую нацыянальную сьведомасьць, усьведамляецца палітычна і ня траціць надзеі на лепшае заўтра. Асабліва цікавы ў нашым сяле той факт, што сяло гэта ўжо даскавальна разьбіраецца ў лябірынце беларускіх палітычных груп і групак. Вёска наша сяньня ўжо даскавальна знае, як сваіх прыцялаў і абаронцаў, так і сваіх здраднікаў, якіх апошнім часам намножылася даволі як у Вільні, так і на сяле. У выніку ўсяго гэтага, як сьцьвердзіў зьезд, давер да БХД, як сапраўды выпрабаванай, стойкай і вернай барацьбіткі за вызваленьне беларускага народу, у народзе гэтым расьце і штора глыбейшчыя запусьчае карэньні.

Урэшце цэлы рад прынятых зьездам рэзалюцыяў, папраўкі ў праграме і статуте, а так-жа выбары новых уладаў арганізацыі, завожылі сапраўды працоўны дзень зьезду дэлегатаў БХД.

І так, аднавіўшыся і духова і арганізацыйна — да далейшай працы пад сьцягам БХД на беларускай вёсцы...

Выбары ўладаў БХД.

Выбраны ў Цэнтральны К.т БХД: — інж. Ад. Клімовіч, Якім Красоўскі, М. Дварэцкі, Др. Ст. Грынкевіч, Я. Чарнэцкі, Я. Ярмакоў, студ. Я. Шутовіч, В. Таўкін, В. Бабарыка, рэд. Я. Пазыняк і А. Сенкевіч.

Выбраны ў Рэвізійную Камісію: Я. Найдзюк, А. Яцына, В. Васілеўскі і студ. мэд. Я. Малецкі.

Выбары Прэзыдыюму.

14.XII с. г. адбылося паседжаньне Ц.К. БХД. На парадку дня быў адзін пункт: выбары Прэзыдыюму. У рэзультаце выбраны: інж. Ад. Клімовіч — старшыня, Я. Красоўскі — 1-шы віцэ-старшыня, М. Дварэцкі — 2-гі віцэ-старшыня, рэд. Я. Пазыняк — сакрэтэр, студ. права Я. Шутовіч — скарбнік.

Рэзалюцыі

прынятыя на Агульным Зьездзе прадстаўнікоў Беларускай Хрысьціянскай Дэмакратыі ў Вільні дня 13 сьнежня 1931 году.

Зьезд прадстаўнікоў Б. Х. Д. сьцьверджае, што ў Заходняй Беларусі, якая знаходзіцца пад уладай Польшчы, не задаволены ўсе патрэбы Беларусаў, як нацыі, у жыцьці народна-палітычным, гаспадарча-эканамічным, самаўрадавым і культурна-асьветным, рэлігійным і іншым.

Апошнія выбары з 1930 г. у Сойм і Сэнат, аб каторых у свой час шырока пісала прэса, давалі да таго, што Беларускі народ з беларускіх земляў ня мае сяньня належнага свайго прадстаўніцтва ў заканадаўчых установах дзяржавы.

На грунце эканамічна-гаспадарчым праводзіцца палітыка большых прывілеяў і вылучага крэдытаваньня польскіх эканамічных арганізацыяў і ўстановаў; паддзяержываецца на беларускіх землях польскае асідніцтва і колёнізацыя, зьбіраюцца з беларускага насельніцтва вялікія падаткі, ня глядзячы на нябывалую галіту нашай вёскі. У самаўрадавым жыцьці Беларускай народ ня мае магчымасьці выявіць сваю волю і пастанаўляць у справах датычных інтарэсаў народна-беларускіх, якія адносяцца да функцыяў самаўраду; а ў культурна-прасьветным жыцьці застасавана спрэчная з духам народнага ўзгадаваньня і педагогікі ўтраквізацыя школьніцтва, прычым у такіх школах вучаць польскія вучыцалі, якія часта ня знаюць беларускай мовы, чым ломаць самую аснову ўтраквізму і робяць з утраквістичных школ чыста польскія.

Баручы пад увагу вышэйсказанае, Зьезд прадстаўнікоў Б. Х. Д. дамагаецца:

I. У жыцьці народна-палітычным: —

а) поўнай свабоды і тайнасьці выбараў у Сойм і Сэнат, каб гэтым даць Беларускаму народу магчымасьць мець сваіх прадстаўнікоў у гэтых найвышэйшых заканадаўчых установах дзяржавы і праз гэта магчы бараніць інтарэсаў Беларускага народу;

б) Зьезд дамагаецца ўсіх правоў, якія належаць Беларускаму народу на падставе канстытуцыі, міравых трактатаў і прыроднага права на існаваньне, як асобнай нацыі.

II. У жыцьці эканамічна-гаспадарчым: —

а) выдачы з дзяржаўнага скарбу доўгатэрміновых крэдытаў на пашырэньне беларускай вытворчай, спажывецкай і крэдытова-ашчадніцкай кааперацыі;

б) спынення польскага асідніцтва і колёнізацыі і правядзеньня справядлівай зямельнай рэформы, пры каторай маглі-б быць надзелены зямлёю беззямельныя і малазямельныя беларускія сяляне;

в) аблягчэньня пры цяперашнім гаспадарчым крызысе, які адчуваецца асабліва на вёсцы, падаткавага цяжару, бо сяляне, пры нячужанай таннасьці сваіх прадуктаў, ня могуць выдзяражаць накладаных дзяржаўных і самаўрадавых падаткаў.

III. У жыцьці самаўрадавым: —

а) Зьезд дамагаецца поўнага і справядлівага самаўраду на беларускіх землях, г. зн. агульных, простых, тайных і прапарцыянальных выбараў у самаўрадавыя ўстановы, бяз ніякага націску з боку адміністрацыйных уладаў;

б) апроч гэтага, Зьезд дамагаецца свабоднага выбару войтаў і ўсіх самаўрадавых функцыянароў, а так-жа незалежнасьці гмінных, павеатавых, ваяводзкіх самаўрадаў у сваіх самаўрадавых справах ад цэнтральных і майсоўных адміністрацыйных уладаў.

IV. У жыцьці культурна-прасьветным: —

а) Зьезд дамагаецца адчыньня на ўсёй Зах. Беларусі сапраўднага беларускага школьніцтва пачатковага і сярэдняга ў ліку прапарцыянальным да ліку беларускага насельніцтва, а так-жа заснаваньня для гэтага школьніцтва адумсловага беларускага школьнага дэпартаменту;

б) Зьезд рашуча пратэстуе проціў закладаньня так зв. утраквістичных, польска-беларускіх школ, якія ў практыцы ёсьць найчасцей школамі польскімі і якія нярэчаць прыроднаму праву кожнага народу. Зьезд уважае, што утраквізм у школах ня толькі не разьвязвае нацыянальнага пытаньня ў галіне прасьветы, але яшчэ болей заваэтрае народныя антаганізмы;

в) дзеся таго, што дэкрэт Прэзыдэнта Польскай Рэспублікі з дня 29.XI.1930 г., стабілізуе школьніцтва на нашых землях, не дазваляе ператварэньня польскай школы на школу беларускую праз сем гадоў ад дня яе адкрыцьця, Зьезд дамагаецца спынення перашкодаў да разьвіцьця беларускага пачатковага школьніцтва і стрыманьня стабілізацыі на беларускіх землях школьніцтва польскага;

г) дзеся адсутнасьці ў нашым краі ўнівэрсытэту, які здаводіў-бы культурныя патрэбы ўсіх народнасьцяў у нашым краі, Зьезд Б. Х. Д. дамагаецца заснаваньня некалькіх беларускіх катэдраў пры цяперашнім унівэрсытэце Сыцяпана Баторага ў Вільні;

е) Зьезд дамагаецца ад ураду вызначэньня стыпэндіяў для беларускай студэнскай моладзі з тым, каб паматчы ёй здабыць вышэйшую асьвету і падзелу гэтых стыпэндіяў не паводле партыйнай прыналежнасьці, а паводле постуку ў навуках і матэрыяльнага палажэньня;

ф) Зьезд пратэстуе проціў зачыньня Клецкай беларускай гімназіі, як адной з нямногіх бел. гімназіяў у Заходняй Беларусі;

г) Зьезд дамагаецца аздаруленьня Віленскай і Наваградзкай бел. гімназіяў, дзе, пасля пашырэньня камунізму, наступіла пашырэньне дэнацыяналізацыі пасярод беларускай моладзі ў бок польскасьці. Зьезд дамагаецца так-жа ўрадавай помачы для гэтых гімназіяў, бо вучацца там пераважна дзеці бедных бацькоў;

б) Зьезд дамагаецца дзяржаўнай падмогі для беларускіх культурных арганізацыяў з дзяржаўнага бюджэту, вызначанага для фонду народнай культуры, прапарцыянальна да ліку беларускага насельніцтва ў дзяржаве.

V. У жыцці рэлігійным: —

а) З'езд прадстаўнікоў Б. Х. Д. рашуча пратэстуе проціў праекту аб увядзенні цывільных шлюбоў, а асабліва цывільных разводаў, якія будуць падрываць сямейныя асновы паміж іншымі і беларускага народу, які знаходзіцца ў граніцах Польшчы. З'езд Б. Х. Д. пракананы, што хрысціянскае жаміства ёсць асновай моцнай сям'і, а моцная сям'я ёсць асновай моцнага народу і ўважае гэны праект, як выпад часткі польскага буржуазнага і пералігійнага грамадзянства і дзеля гэтых прычын ня можа быць прыняты народам беларускім;

б) з'езд Б. Х. Д. пратэстуе так-жа проціў тасаванай нацыянальнай палітыкі Віленскіх Духовных Каталіцкіх уладаў, якою пры помачы Каталіцкага касцёла польшчыцца беларускае насельніцтва;

с) З'езд пратэстуе проціў несправядливай забароны Віленскага Р.-К. арцыбіскупа Р. Ялбыжкоўскага з дня 11.XII.1928 г. належаць каталіком да Б. Х. Д. і чытаць „Бел. Крыніцу.“ Разам з гэтым З'езд даручае Цэнтральному К-ту выступіць прад Нунцыям Апостальскай Сталіцы ў Варшаве з такімі пажаданнямі:

1) выдаць загад біскупам у тых дыяцэзіях, у якіх жывуць беларусы, г. зн. Віленскаму Пінскаму і Ломжынскаму, уживаць у навучанні беларускага насельніцтва праўдаў веры Каталіцкай у мове беларускай, а так-жа ўвядзення яе ў так зв. дадатковыя набажэнствы;

2) каб падгатовіць да гэтага патрэбны лік духавенства, з'езд просіць увясці ў сямінары гэтых дыяцэзіяў выкладанне беларускай мовы, беларускай літаратуры і гісторыі, пры гэтым у Віленскай і Пінскай сямінары, абслугоўваючых абшары бадай выключна беларускія, як прадметы абавязковыя, а ў Ломжынскай, дзе лік беларусаў не вялікі, — як прадметы давольныя;

3) просіць інтэрвенцыі ў справе ўзнаўлення скасаванага ў цэлым радзе парафіяў (Жодзішкі, Барадзевічы і інш. Віленскай дыяцэзіі) дадатковага набажэнства ў беларускай мове, а так-жа павароту высланага беларускага духавенства з беларускіх парафіяў у парафіі польскія. Гэтае высланне практыкуецца асабліва ў дыяцэзіях Віленскай і Пінскай, а якое ёсць супярэчнае з правіламі, што духавенства павінна быць у сваім народзе;

4) З'езд просіць інтэрвенцыі ў справе вызначэння ў Вільні асобнага касцёла для беларусаў, якія цяпер прымушаны мясціцца ў адным літоўскім касцёле, тады, калі палікі маюць у Вільні каля 30 цэх касцёлаў і некаторыя з іх пустуюць.

с) Разам з гэтым З'езд даручае Цэнтральному К-ту выступіць так-жа прад Праваслаўнымі Духовнымі ўладамі з такімі дамаганнямі:

1) выдаць загад падупаднаму духавенству, каб ува ўсіх цэрквах на землях з беларускім насельніцтвам была ўведзена беларуская мова;

2) увесці ўва ўсе праваслаўныя духоўныя сямінары на беларускай тэрыторыі патрэбны лік гадзін для вывучэння беларускасказаўства (беларускай мовы, літаратуры і гісторыі) і для прыгатаўлення такім чынам патрэбнага ліку праваслаўнага духавенства для працы пасярод беларускага праваслаўнага насельніцтва.

VI. Аб беларускім жыцці пад Саветамі:

З'езд Б. Х. Д. рашуча пратэстуе: —

а) проціў ніштажэння беларускага народнага і культурнага жыцця ў Радавай Беларусі;

б) проціў рэлігійнага ўціску, які там праводзіцца;

с) проціў увязьнення лепшых культурных беларускіх дзеячоў і высылкі іх з граніц Сав. Беларусі;

д) проціў загадкавага забойства прэзідэнта Беларускай Акадэміі Навук праф. Ул. Ігнатюскага;

е) проціў прымусовага нішчэння адвечнага гаспадарчага ладу ў Усходняй Беларусі і ўводжання калектывізму сілаю і гвалтам.

Разам з гэтым З'езд пратэстуе проціў усякіх спроб з боку міжнароднага фашызму, і камунізму дааружнай інтэрвенцыі, уважаючы яе за пачатак новых падзеяў, новай няволі і новых няшчасцяў для Беларускага народу. З'езд Б. Х. Д. дзяржыцца таго прынцыпу, што будучыню Беларускага народу ня зможа і не павінен вырашаць ані камунізм, ані фашызм, ані капіталізм, а толькі сам Беларускі народ.

VII. У жыцці агульна-беларускім:

а) Дзеля таго, што патрэбы беларускага народу ў межах Польскай Рэспублікі незадоволены, як гэта відаць з вышэйсказанага, З'езд прадстаўнікоў Б. Х. Д. прызнае за правільную тактыку Цэнтральнага Камітэту Б. Х. Д., стаячага ў апазыцыі да польскага ўраду і праводзячага змаганне за правы беларускага народу ў жыцці палітычным, эканамічным, самаўрадавым, культурна-асветным і рэлігійным, а асабліва за зямлю і волю.

б) З'езд заклікае беларускае грамадзянства да аб'яднання і стойкасці ў здабыванні для сябе ўсіх народна-палітычных правоў, а асабліва да ўзмацнення дарогай самапомачы, г. зн. працай і матэрыяльнай падмогай, сваіх культурна-эканамічных устаноў і сваёй кааперацыі. З'езд Б. Х. Д. перакананы, што толькі гэткай дарогай, побач з арганізаванай працай у самаўрадах, Беларускі народ дойдзе да лепшай долі. Гэтак ішлі далейшыя і суседнія народы, гэтак павінен ісці і народ Беларускі.

VIII. У справе агульнай перапісі насельніцтва:

с) З'езд Б. Х. Д. прыняўшы пад увагу справаздачы прадстаўнікоў з мясцоў абыяварае, што пры апошнім сьпісе насельніцтва 9—11.XII г. г. былі стасаваны на беларускіх землях сьпісальшчыкамі-камісарамі недадупчальныя методы, якія парушаюць падставы правапарадку і нярачаць вольнаму выяўленьню волі нашага насельніцтва, што да ягонай роднай мовы. Супроць такіх методаў успомненых сьпісальшчыкаў З'езд выражае свой рашучы пратэст.

Антон Сметона ўзноў
Прэзідэнтам Літвы.

Пры прэзідэнцкіх выбарах дня 11-га г. м. ўзноў выбраны на Прэзідэнта Літоўскай Рэспублікі Антон Сметона. Газеты ўсіх кірункаў, ня выключваючы нават польскія-эндэцкія, зазначаюць сваё прызнанне для А. Сметоны, як чалавека бязумоўна чэснага і шчырага літоўскага патрыота, заслугоўваючага на агульную пашану.

Прэзідэнт Сметона радзіўся ў Вілкамірскім пав., у 1874 г., кончыў праўнічы факультэт Пецярбурскага ўніверсітэту і прадвайной працаваў у Вільні ў розных літоў-

З Вільні.

Украінскае прадстаўленне. У панядзелак 7 г. м. Гурток Украінскіх Студэнтаў віль. універсітэту ладзіў у Вільні Украінскае прадстаўленне: „Ой не ходи Грицю“.

Умелае выкананне артыстаў-аматараў, як і сам сцэнічны твор, у якім выказваюцца тыповыя цэхі Украінскага народу, многім вільнячуком далі шырэйшае паняццё аб украінскім народзе і ягонай багатай культуры.

Чытайце і нашайрайце

„Беларускую Крыніцу!“

З Беларускага жыцця

Вечары беларускай песні ў Наваградку і ў Вільні. Надовячы 4.12 ў Наваградку ў Беларускай гімназіі адбыўся вечар беларускай песні. Гэты вечар песні быў наладжаны Бяцкаўскім Камітэтам і Педагагічнай Радай гімназіі; даход з вечара ахвяраваны для немаможных вучняў гімназіі. Апрача гэтай матэрыяльнай дапамогі для бедных вучняў, вечар беларускай песні даў вялікае маральнае здаволенне і слухачу, пачуўшаму родную песню ў прыгожай гарманічнай апрацоўцы і добра выкананую хорам зарганізаваным умелаю рукою рэгентна.

✓ Другі вечар беларускай народнай песні адбыўся 5 гэтага м-ца ў салі Віль. Беларускай гімназіі, пад кіраўніцтвам умелай рукі грам. Шырмы. Такой духовай отравы вільняскія беларусы, а асабліва гімназіяльня моладзь, даўно ня бачылі і ня елі. Пасля шырока распаўсюджанага на ўсе лады „танго“ і ўва ўсіх адменнасьцях ператлумачанага пабеларуску, якім ёсць цяпер у „модзе“ замяняць народную песню, гэты вечар быў сапраўднай алдушынай у серадзівшчы атмасферы згушчанага тангоўшчыны. У гэты вечар віль. беларускае грамадзянства, а прадусім моладзь, пачула даўно чутую прыгожую і здаровую беларускую песню. Умелае кіраўніцтва хорам грам. Шырмы, праявіла беларускую песню, выкананнем больш 30 асабовага хору, ўва ўсёй красе беларускай народнай мелодыі. Гэты вечар даў вынікі больш спадзяваных, бо здаволены і арганізатары вечару і ўчасьнікі, а яшчэ больш гэтага, дык гэта тое, што імпрэза гэта паказала няёммерную вышшасць народнай беларускай песні прад візасцяй тлумачаных пабеларуску ўва ўсіх адменах розных кабарэтных напеваў.

Даход з гэтай вечарыны прызначаны для бедных вучняў гімназіі.

Сход супрацоўнікаў „Стыпендыяльнага Фонду“ для беларускага студэнства. У нядзелю 6 г. м. адбыўся сход супрацоўнікаў „Стыпендыяльнага Фонду“ для беларускага студэнства пры Бел. Нац. К-це. Сход адбыўся ў мурах Віль. Беларускай гімназіі ў памешканьні Бел. Студэскага Саюзу. На сход зышлося 34 асобы пасярод віль. бел. грамадзянства. Сход пасяля доўгай дыскусіі прыняў рэзалюцыю такога зместу: — „сабраныя заклікае да згоды ўсе беларускія арганізацыі ў справе „Стыпендыяльнага Фонду“ для бел. студэнства і прыступае да папавування камісіі Бел. Нац. К-ту, а так жа і да высьнення спосабу зьбірання ахвар на „Стыпендыяльны Фонд.“

Гэтакая пастаноўка справы прысутным на сходзе 2—3 бел. саватарам не спадабалася, — ад імя іх грам. А. Трэпка заявіў, што ён і яго сябры на гэта не згаджаюцца і супрацоўнікамі „Стыпендыяльнага Фонду“ для беларускага студэнства ня будуць. Пры гэтым трэба дзеля паўнаты сказаць і тое, што прысутны на сходзе Антон Луцкевіч стараўся праканаць прысутных пакінуць супрацоўніцтва ў гэтай справе з Бел. Нац. К-там, але гэта яму не ўдалося і ён з бруднай лаянкай апусціў сальо сходу.

Пасля высьнення ўсіх спраў датычных „Стыпендыяльнага Фонду“, сход выбраў у Камісію „С. Ф.“ дзеля супрацоўніцтва: — грам. грам. Міхася Тулейку, сьвяшчэнніка Каўша, Малецкага, Войціка, Бурака, Ст. Станкевіча, Пацкевіча і Рубіна.

Навуковы рэфэрат аб парламэнтарызме ў Вял. Кн. Літоўскім. Дня 6 г. м. у Віль. Універсітэце грам. В. Грышкевіч прачытаў рэфэрат на тэму „Сойм Вял. Кн. Літоўскага.“

З жыцця Б. І. Г. і К. на вёсцы. Гурткі Б. І. Г. і К. у Шутаўічах і ў Мур. Ашмянцы, Ашмянскага пав. ладзілі ў сябе беларускія публічныя лекцыі: Шутаўічы — ў нядзелю 6 сьнежня, а Мур. Ашмянка — ў аўторак 8 сьнежня с. г. Лекцыі на коопэратыўных тэмах прачытаў і правёў лютэрацкі гурток Б. І. Г. і К. віцэ-старшыня Цэнтр. Ураду Б. І. Г. і К. у Вільні інж. Клімовіч.

Захацелася суду чэсьці. На сходзе „Стыпендыяльнага Фонду“ для бел. студэнства“ прысутны на ім Антон Луцкевіч „абразіўся“ на пасла Ярэміча, да якога назаўтра прыслаў сваіх даварованых Трэпку і Грышкевіча, трэбуючы праз іх суду чэсьці ці перапросінаў. Ярэміч на суд чэсьці, рэч ясная,

згадзіўся, але патрэбаваў ад таго-ж Лупкевіча, каб ён сьпіраша сам вярнуў утрчаную сваю грамадскую чэсьць. Ня глядзячы на гэта „Бел. Звон“ (№ 24 с. г.) падаў зацёмку, што Ярэміч ад суду чэсьці адмовіўся і гэтым самым паступіў не паграмадску.

Вось-жа ў гэтай справе мы атрымалі ад паса Ярэміча ліст, які, дзеля высьвятленьня праўды, тут зьмяшчаем:

„Да Грам. А. Трэпкі і В. Грышкевіча.

У адказ на Вашу прапавіду даць сваіх прадстаўнікоў дзеля вырашэньня інцыдэнта між мной і А. Лупкевічам на сходзе Камісіі Ступендывальнага Фонду для Беларускага студэнства 6.XII сёл. г., або напісаць пісьмо ў прэсе, даючы А. Лупкевічу сатысфакцыю, гэтым заяўляю наступнае:

Я сапраўды на гэтым сходзе публічна сказаў, што хоць Лупкевічу рукі і не падаю, то ўсё-жыкі, калі-б сход кооптаваў Яго ў камісію, я быў-бы гатоў з ім супрацоўнічаць. На гэта Лупкевіч крыкнуў з мейсца, што ён таксама не падае мне рукі, на што я сказаў, што ён няварт таго, каб я меў падаваць яму руку.

Уважаю, што калі мы ўзаемна публічна заявілі, што адзін другому рукі не падаём, інцыдэнт гэты ёсьць зьліквідаваны.

Пры гэтым дадаю, што калі А. Лупкевіч міма гэтага ўсё-жыкі ліча сябе абражаным, я гатоў пайсьці з ім на суд чэсьці, але толькі пасля таго, калі А. Лупкевіч ачысьціцца ад усіх тых закідаў, якія яму зроблены ў беларускай прэсе.

9.XII 31. (—)Пасол Ф. Ярэміч.

Ня ўходзячы тут у тое, хто з успомненых асоб ёсьць у гэтай справе праў, а хто вінават, становіцца аднак занятая Ярэмічам, уважаем за бязумоўна слушнае і ўважаць яго за адмову ад суду чэсьці, як гэта размінаючыся са зьместам пісьма Ярэміча, зрабілі ў „Бел. Звоне“ Трэпка і Грышкевіч, — ніяк ня можна.

Наадварот, з гэтага ўсяго выглядае, што Лупкевіч, ня маючы нікай надзеі на паварот у беларускім грамадзянстве сваёй чэсьці, ад суду чэсьці адмовіўся.

Урачыстае аткрыцьцё „Скарыні“ і яе мэты. 29 XI сёл. г. адбылося ўрачыстае аткрыцьцё польска-беларускай студэнскай арганізацыі. На гэтай урачыстасьці было многа палякоў, а сярод іх так жа хрышчоны бацька „Скарыні“ Аэтон Лупкевіч.

Мэта гэтай арганізацыі — „ścisła współpraca z polakami“, як аб гэтым падалі кіраўнікі яе ў „Sprawy Narodowosciowe“ (бач. 471, № 4—5, 1931). Усё гэта беларускае грамадзянства павінна ўзяць добра пад развагу.

„Новгородскі чекіст злуецца“. Гэтым загалоўкам орган „białorusinów-polaków“ „Бел. Звон“ (№ 23, 1931) нагадывае Ф. Акінчыца (перакруціўшы яго на Акінчыка) за яго аднаднёўку „Слова Праўды“ (21.XI с. г.), (перакруціўшы яе на „Слова Няпраўды“).

Для ўсіх віленючых беларусаў ясна, што тут гутарка аб Акінчыцы і аб яго аднаднёўцы. А гэтае нязначнае перакручваньне і прозьвішча і назову аднаднёўкі зроблена дзеля таго, каб чалавека атарніць і ўхіліцца за гэта ад адказнасьці. Сапраўды, якая маральная нягоднасьць!

Або Акінчыц сапраўды чекіст і тады няма чаго баяцца адкрыта яго такім назваць, калі каму гэтага трэба, або не чекіст — і тады гэтым імем чарніць яго ні ў якім выпадку ня можна.

Усё-ж гэта, — мусімо ўрэшце сказаць, — адно невялічкае непаразуменьне ідэалёгічна так бліскі сябе людзей: і кампанія Лупкевіча з „Бел. Звону“ і той-жа Акінчыц — адны і тыя зьмяня абіваюць парогі „wydziału bezpieczeństwa“ Віленскага ваяводства.

З БЕЛАРУСІ ПАД САВЕТАМІ.

Ліквідацыя „непрарыўкі“. У 1929 годзе саветы ўвялі г. зв. непрарыўныя рабочы тыдзень, паводле якога ўсякі работнік меў адпачываць кожны пяты дзень. Такім парадкам фабрыкі, або прадпрыемствы, ішлі бязупынна, бо кожны дзень пятая часць рабочых была на адпачынку, а рэшта працавала. Гэты „здабытак рэвалюцыі“ быў тады абвешчаны як вялікая перамога працы і як ключ да асягненьня пэўнага. Анож прайшло 2

гады і саветы рашылі „непрарыўку“ скасаваць і перайсьці на „шасьцідзёнку“, у якой кожны шосты дзень будзе агульным сьвятам для ўсіх рабочых, а фабрыкі і прадпрыемствы будуць у гэтыя дні спыняць працу. Такім днём будуць 6, 12, 18, 24 і 30 кожнага месяца. У лютым месяцы, у каторым няма 30-га, будзе сьвяточным днём — дзень 1 сакавіка. Гэты новы парадак абавязуе ўжо ад 1 сьнежня. На „непрарыўцы“ астаюцца: коопэратывы, трамваі, бальніцы і ўстановы, маючыя грамадзкі характар.

Гэты новы парадак сьвяткаваньня сьведчыць аб тым, што камунізм ня можа ніяк знайсці правільнага шляху. На наш пагляд і „шасьцідзёнка“ тут не паможа, бо яна супярэчна з іншымі загадамі, які ўстанавіў „сямідзёнку“.

Палажэньне настаўніцтва ў Б.С.С.Р. Як мы ўжо пісалі ў нумары 36 „Б.Крыніцы“, настаўнікі ў ніж. школах атрымліваюць 90 руб. і ў вышэйшых 130 руб. у месяц. Пры вялікай дарагоўлі ў саветах за гэтыя грошы пражыць трудна. Цяпер сав. газеты падаюць, што ня ўсюды вучыцалі атрымліваюць паёк і так — „у Слуцку настаўнікі апроч хлеба нічога не атрымліваюць, а слупкае гар-спажыўтварыства прымацавана іх да такой сталёўкі, якая канчае работу за 2—3 гадзіны да аканчэньня заняткаў у школе“.

У Шулове парашылі арганізаваць для настаўніцтва закрытую сталёўку пал. камэрцыйных цэнах. У гэтым-жа Шулоўскім районе настаўнікам не выдавалі прадуктаў харчаваньня за чэрвень — кастрычнік месяцы. Старшыня Дабрынскага сель-спажыў-тварыства пр ста заявіў: „кожны настаўнік наняў сабе кватэру ў вёсцы ў гаспадара, а таму паёк яму не патрэбны“.

Дзеля гэтага няма дзіва, што ў Б.С.С.Р. ёсьць аж 600 вольных настаўніцкіх вакансыяў. Бо хто пойдзе на такое палажэньне; па некаторых раёнах вучыцель мусіць працаваць апроч гэтага фізычна. Савецкія ўлады імкнуцца цяпер да таго, каб паставіць настаўніка нароўне з рабочымі, што для настаўніка ўжо будзе вялікім шчасьцем.

Якія цэны ў Б.С.С.Р.? „Зьвязда“ (№ 306) наракае на ўздуваньне цэнаў. З гэтага нараканьня можам даведацца цэнаў хоць на некалькі прадметаў. І так: дзіцячая кашулька 90 капеек, шапка — 1 р. 45 кап., кротавае жаночае пальто — каля 200—240 руб., шкарпэткі раней каштавалі 1 р. 95 кап., цяпер 2 р. 10 к., мэтр паркаю даўней 1 р. 48 кап., цяпер 2 руб. і г. д. Як бачым, у савецкім „раі“ ня так ужо танна ўсё, як гэта гаворыцца. Трэба помніць, што саветы ў сябе дома на аснове дэкрэтаў 2 рублі лічаць за 1 далар.

„Таргсін“. У савецкіх газетах чытаем абвешчкі, што ў галоўных гарадох (у тым ліку і ў Менску) адкрываюць апошнім часам аддзелы „Торгсін“ (Слова „Торгсін“ значыць: Таргоўля з інастраницамі). У гэтых „Торгсінках“ можна будзе купіць усё, што каму захочацца, але ў заграначнай валюце. Заграначную валюту можна будзе высыліць на „Торгсін“, паказваючы імя, прозьвішча і адрас тае асобы, на якую высыліцца грошы. Тая асоба, па атриманьні паведамленьня з „Торгсін“ аб прыходзе на яе імя грошай, магчыма набраць на тую суму любога тавару, які будзе расцэньвацца ў заграначнай валюце (далярах). Як чуваць, цэны будуць вельмі высокія; 3—4 разы большыя за цэны нармальныя, аб каторых мы падавалі вышэй.

Апроч крамаў „Торгсін“ адкрываюцца яшчэ так зв. камэрцыйныя крамы, у каторых таксама можна дастаць усяго, але за вялікія грошы. Згэтуль паўстае што-раз большы гнёт і нараканьне рабочых, якія ў сваіх коопэратывах і разьдэльчых пунктах ня могуць дастаць напр. клустаўці ці малака, а ту-ж побач, у камэрцыйнай краме (ужо не гаворачы аб „Торгсінках“) чаго хочаш, абш грошы.

Гэтакія палітыка савецкага ўраду тлумачыцца вялікімі фінансавымі труднасьцямі саветаў. Ідэя аб тое, каб дастаць грошы ад насельніцтва і з заграначы і гэтым уратаваць дзяржаву ад фінансавога краху. Пры гэтай палітыцы інтэрэсы работніцкай клясы зыходзяць на другі плян. Работнікі такую палітыку свайго ўраду называюць патураньнем буржуазіі.

† Сьв. п. Аляксандар БАБЯНСКІ

родам з Ковенскай зямлі, польскі дзеяч, вялікі дэмакрат, вялікі прыяцель беларусаў, адзін з закладчыкаў Беларускага Інстытуту Гаопадаркі і Культуры, памёр у Варшаве 10.XII с. г. маючы 78 гадоў.

Вечная Яму памяць!

Цэнтральны Урад Б.І.Г.І.К.

3 студэнскага жыцьця.

Выпіска з пратаколу Агульнага Надзвычайнага Сходу Беларускага Студэнскага Саюзу ў Вільні дня 13.XII.31 г.

ПАСТАНОВЫ.

I.

„Дзеля таго, што калі Рэвізыйная Камісія Беларускага Студэнскага Саюзу ў Вільні, константуючы шкодную дзейнасьць корпарацыі „Скарыні“ для Саюзу, унесла сьпешную прапавіду аб тым, каб сябром БСС, забараніць належыць да корпарацыі „Скарыні“ і калі гэтая прапавіда была Сходам прынята — сябра „Скарыні“ М. Маркевіч напаў чынна на старшыню Рэвізыйнай Камісіі кал. Я. Шутовіча ў часе спаўняньня ягоных абавязкаў, — Агульным Сход пастанаўляе праз аклямацкі выразіць кал. Я. Шутовічу спачуцьцё і пашану, а М. Маркевіча падаць у Акадэміцкі Суд. Дзеля таго, што корпарацыя „Скарыні“ не запра-тэставала супроць агідажнага кроку яе сябры М. Маркевіча, а наадварот, — падтрымала яго, — Агульным Сход пастанаўляе праз аклямацкі абвясціць байкот для корпарацыі „Скарыні“ і яе сябром не падаваць рукі.“

З мэтай даваць аб гэтым якнайхутчэй да ведама тых сяброў Саюзу, якія ня былі на ўспомненым Агульным Сходзе, пастаноўлена гэтую пастанову абвясціць ў прэсе“.

II.

„Надзвычайны Сход сяброў Беларускага Студэнскага Саюзу з дня 13.XII.31 г. гора-ча вітае праект Беларускага Нацыянальнага Камітэту ў Вільні што да стварэньня Ступендывальнага Фонду пры Б.Н.К. для немажжнага беларускага студэнства, — дзякуючы Беларускаму Нацыянальнаму Камітэту за апеку над гэтым студэнствам і пастанаўляе падтрымаць акцыю паўстаўшай Камісіі Ступендывальнага Фонду заклікаючы сяброў БСС. і ўсіх студэнтаў Беларусаў да браньня чыннага ў ёй удзелу, а тых сяброў Б.С.С., якія ўжо выбраны супрацоўнікамі Камісіі С. Ф. у ейны склад на сходцы з дня 6.XII 31. Сход пастанаўляе ўважаць за прадстаўнікоў Беларускага Студэнскага Саюзу“.

Прэзыдыюм Сходу:

Старшыня: (—) Ст. Станкевіч,

Віцэ-старшыні: (—) Т. Куніцкі і Бурак

Сакрэтары: (—) Я. Малецкі і А. Карпюк.

За згоднасьць (—) Ст. Станкевіч.

3 Польшчы.

Узнаўленьне паседжаньняў Сойму. Пасля месячнага перарыву, паседжаньні Сойму пачаліся 10 г. м.

3 заграначы.

Ваенныя алярмы ў Эўропе. Некаторыя французскія газеты, разглядаючы пляны нямецкіх народных сацыялістаў — гітлераўцаў, аляруюць на ўсю Эўропу аб небяспецы вайны. Адна французская газета піша гэтак: — „Калі-б прыпадкам гітлераўцы ўварваліся на Памор'е, дык Польшча мусіла-б зарэагаваць, а тады Літва пашла-б на Вільню, бальшавікі — на Бэсарабію, заварушылася-б аружна Баўгарыя, Вугрыя, а так-жа і Італія“.

Камуністы ўзарвалі царкву Хрыста Спаса ў Маскве. У суботу 5 г. м. а 3-яй гадзіне дня ў Маскве ўзарвана царква Хрыста Спаса. Камуністы загадзя падлажылі пад царкву міны, высалілі з суседніх дамоў людзей, абкружылі царкву здалёку войскам ды паліцыяй і запалілі міну. Ад аднаго ўзрыву прыгожая царква абярнулася ў гурбу грузу. Падчас узрыву забіта шмат людзей.

(4)

Выдавець А. Шутовіч.